



കേരള സർക്കാർ

വിവര പൊതുജന സമ്പർക്ക വകുപ്പ്
ജില്ലാ ഇൻഫർമേഷൻ ഓഫീസ്, കാസർകോട്
2018 സപ്തംബർ 01, ശനി

പത്രക്കുറിപ്പ്

www.prd.kerala.gov.in

04994 255145

dioksgd@gmail.com

ജില്ലയുടെ സമഗ്രവികസനത്തിന് പദ്ധതി ഏകോപനം വേണം-ജില്ലാകളക്ടർ

ജില്ലയിൽ റോഡ് വികസനം, ഗതാഗതം, കോളനികളുടെ വികസനം, റീസർവ്വൈ, വിവിധ കെട്ടിട നിർമ്മാണ പ്രവർത്തികൾ, റേഷൻ കാർഡ്, തുടങ്ങിയവ സംബന്ധിച്ച പ്രശ്നപരിഹാരത്തിന് വകുപ്പുകളുടെയും പദ്ധതികളുടെയും ഏകോപനം ഉറപ്പാക്കണമെന്ന് ജില്ലാകളക്ടർ ഡോ: ഡി.സജിത് ബാബു പറഞ്ഞു. കളക്ടറേറ്റ് കോൺഫറൻസ് ഹാളിൽ ജില്ലാ വികസന സമിതി യോഗത്തിൽ സംസാരിക്കുകയായിരുന്നു സമിതി അധ്യക്ഷൻ കൂടിയായ കളക്ടർ.

മഞ്ചേശ്വരം മുതൽ കാലിക്കടവ് വരെയുള്ള ദേശീയ പാതയുടെ ശോചനീയാവസ്ഥയും ദേശീയപാതയുമായി ബന്ധപ്പെട്ട വിഷയങ്ങളും പരിഹരിക്കുന്നതിന് എം.പി., എം.എൽ.എമാർ, പി.ഡബ്ല്യു.ഡി., എൻ.എച്ച്. വകുപ്പ് പ്രതിനിധികൾ എന്നിവരുടെ യോഗം ചേരുന്നതാണ്. ഗതാഗത-വൈദ്യുതി തടസവുമായി ബന്ധപ്പെട്ട് അപകട ഭീഷണിയുള്ള മരങ്ങൾ മുറിച്ച് മാറ്റുന്നതിന് കെ.എസ്.ഇ.ബി., എൽ.എസ്.ജി.ഡി., വനം വകുപ്പ് എന്നിവ യോജിച്ചുള്ള നടപടിയുറപ്പാക്കും, ജില്ലയിലെ രാത്രികാല ഗതാഗതവും, കെ.എസ്.ആർ.ടി.സി. ബസ്സ് സർവ്വീസ് പ്രശ്നങ്ങളും എം.പി., എം.എൽ.എമാർ, ജില്ലാ പഞ്ചായത്ത് പ്രസിഡന്റ്, സി.എം.ഡി ,സോണൽ ഓഫീസർ , ഡി.ടി.ഒ,

ആർ.ടി.ഒ, എന്നിവരെ പങ്കെടുപ്പിച്ച് പത്തു ദിവസത്തിനകം യോഗം ചേരാനും യോഗത്തിൽ തീരുമാനമായി.

ജില്ലയിലെ റീസർവ്വെയുമായി ബന്ധപ്പെട്ട പ്രശ്നങ്ങൾ 15 ദിവസത്തിനകം തീർപ്പാക്കാൻ നടപടി തുടങ്ങിയതായി കളക്ടർ പറഞ്ഞു.

ജില്ലയിലെ വിവിധ വകുപ്പുകൾ പർച്ചേസിങ്ങിന് നിലവിലുള്ള സംവിധാനങ്ങളെ തന്നെ ആശ്രയിക്കാതെ ജെമ്മിന്റെ സാധ്യത ആരായാൻ കളക്ടർ നിർദ്ദേശിച്ചു. വിവിധ കെട്ടിട നിർമ്മാണങ്ങളുടെ പുരോഗതി പരിശോധനയ്ക്ക് ടൗൺ പ്ലാനിങ് ഓഫീസറെ യോഗം ചുമതലപ്പെടുത്തി. റേഷൻ കാർഡിന് അർഹരായ പുറമ്പോക്കിൽ താമസിക്കുന്ന കുടുംബങ്ങൾക്ക് കാർഡ് ലഭിക്കാൻ താത്കാലിക താമസ സർട്ടിഫിക്കറ്റ് മതിയെന്ന് പരിശോധിച്ച് റിപ്പോർട്ട് നൽകാൻ യോഗം ജില്ലാ സപ്ലൈ ഓഫീസർക്ക് നിർദ്ദേശം നൽകി.

പൊതു സ്ഥലം കയ്യേറി ഷെഡുകളും മറ്റും കെട്ടിയിട്ടു കിടന്നിരുന്നതിനാൽ നടപടിക്കും യോഗം നിർദ്ദേശം നൽകി. എസ്.സി/എസ്.ടി കോളനികളിൽ സ്വയം പര്യാപ്ത ഗ്രാമം പദ്ധതിയും കോളനിക്കാറെ സംബന്ധിച്ചുള്ള വിഷയങ്ങളും പ്രത്യേകം പരിശോധിക്കുന്നതാണ്. വിവിധ വകുപ്പുകളുടെ 2018 ജൂലൈ മാസത്തെ പദ്ധതി പുരോഗതി റിപ്പോർട്ടും യോഗം ചർച്ച ചെയ്തു.

എംഎൽഎമാരായ എൻ.എ.നെല്ലിക്കുന്ന്, എം.രാജഗോപാലൻ, കെ.കുഞ്ഞിരാമൻ, ജില്ലാ പഞ്ചായത്ത് പ്രസിഡന്റ് എജിസി ബഷീർ, റവന്യൂ വകുപ്പ് മന്ത്രിയുടെ പ്രതിനിധി ഗോവിന്ദൻ പള്ളിക്കാപ്പിൽ, ജില്ലാ പഞ്ചായത്ത് വൈസ് പ്രസിഡന്റ് ശാന്തമ്മ ഫിലിപ്പ്, കാസറഗോഡ് നഗരസഭ ചെയർപേഴ്സൺ ബീഹാത്തിമ ഇബ്രാഹിം, എഡിഎം എൻ.ദേവിദാസ് വിവിധ വകുപ്പ് മേധാവികൾ എന്നിവരും യോഗത്തിൽ സംബന്ധിച്ചു.

മലബാർഎക്സ്പ്രസിന്റെ പുതിയ സമയക്രമം മാറ്റണം

തിരുവനന്തപുരം-മംഗലാപുരം മലബാർ എക്സ്പ്രസിന്റെ സമയ മാറ്റം കാസറഗോഡ് ഓഫീസ്-വിദ്യാലയ പ്രവർത്തനങ്ങളെയെല്ലാം ബാധിക്കുന്ന തരത്തിലേക്ക് നീങ്ങുകയാണെന്നും സമയക്രമം പഴയപടി ആക്കണമെന്നും ജില്ലാ പഞ്ചായത്ത് യോഗം റെയിൽവെ അധികൃതരോട് ആവശ്യപ്പെട്ടു. കണ്ണൂർ-മംഗലാപുരം പാസഞ്ചറിന്മുന്നെ മലബാർ എക്സ്പ്രസ് ഓടിയിരുന്നതിനാൽ ജില്ലാ ആസ്ഥാനമുൾപ്പെടെയുള്ള ഓഫീസുകളിലേക്ക് ജീവനക്കാർക്ക് കൃത്യമായി എത്താൻ കഴിഞ്ഞിരുന്നു. എന്നാൽ പുതിയ സമയമാറ്റം ഇതെല്ലാം തകിടംമറിയുന്ന നിലയിലാണ് കണ്ണൂർ-മംഗലാപുരം പാസഞ്ചർ വീയിൽ കാൽകുത്താനിടയില്ലാത്തവിധം പ്രയാസകരമായ യാത്രയാണിപ്പോഴെന്ന് പ്രമേയം ചൂിക്കാട്ടി. ജില്ലാ പഞ്ചായത്ത് പ്രസിഡന്റ് എജിസി ബഷീറാണ് പ്രമേയം അവതരിപ്പിച്ചത്. വൈസ് പ്രസിഡന്റ് ശാന്തമ്മ ഫിലിപ്പ് അനുവാദകയായി.

എച്ച്.എസ്.എ. സോഷ്യൽ സയൻസ് കുടിക്കാഴ്ച 4 ന്

കാഞ്ഞങ്ങാട് മീനാപ്പീസ് കടപ്പുറത്ത് പ്രവർത്തിക്കുന്ന ജി.ആർ.എഫ്.ടി.എച്ച്.എസ് ഫോർ ഗേൾസ് സ്കൂളിൽ 2018-19 വർഷത്തേക്ക് എച്ച്.എസ്.എ. സോഷ്യൽ സയൻസ് തസ്തികയിലേക്ക് ദിവസ വേതനാടിസ്ഥാനത്തിൽ നിയമനം നടത്തുന്നു. ഇതിനായുള്ള കുടിക്കാഴ്ച സെപ്തംബർ 4 ന് രാവിലെ 11 ന് സ്കൂൾ ഓഫീസിൽ നടക്കും. പങ്കെടുക്കാൻ താല്പര്യമുള്ളവർ അസ്സൽ സർട്ടിഫിക്കറ്റുകൾ സഹിതം ഹാജരാകേതാണ്. ഫോൺ.9496251306, 9496389776

കൃഷിഭവനിൽ ബില്ലുകൾ നൽകാം

ചെമ്മനാട് ഗ്രാമപഞ്ചായത്ത് ജനകീയാസൂത്രണ പദ്ധതി പ്രകാരം തെങ്ങ്, കവുങ്ങുകൾക്ക് ജൈവവളം, കുമ്മായം, തുരിശ് വിതരണം എന്നിവയ്ക്ക് അപേക്ഷ നൽകിയ വരിൽ നിന്നും സാധനങ്ങൾ വാങ്ങിയതിന്റെ ബില്ലുകൾ കൃഷി ഭവനിൽ സ്വീകരിക്കുന്നു. വിവരങ്ങൾ ഗ്രാമപഞ്ചായത്ത് ഓഫീസിൽ ലഭിക്കുന്നതാണ്.

ജില്ലാതല എംപവർ കമ്മിറ്റി യോഗം ചേർന്നു

വിവിധ വകുപ്പുകളുടേതായി കോടതിയിൽ നിലനിൽക്കുന്ന കേസുകൾ സംബന്ധിച്ച അവലോകന യോഗം ജില്ലാകളക്ടർ ഡോ: ഡി.സജിത് ബാബുവിന്റെ അധ്യക്ഷതയിൽ കളക്ടറേറ്റിൽ ചേർന്നു. വകുപ്പുകൾ ലെയ്സൺ ഓഫീസറിലൂടെ കേസുകളുടെ പരിഹാര നടപടിക്ക് പ്രാധാന്യം നൽകണമെന്നും, കളക്ടറേറ്റ് സ്യൂട്ട്സെല്ലിൽ കൃത്യമായ റിപ്പോർട്ട് പ്രതിമാസം നൽകണമെന്നും കളക്ടർ നിർദ്ദേശിച്ചു.

ജില്ലാ ഗവ.പ്ലീഡർ ജയരാജൻ പി.വി., ഡെപ്യൂട്ടികളക്ടർ രവികുമാർ, വിവിധ വകുപ്പു മേധാവികൾ എന്നിവർ യോഗത്തിൽ സംബന്ധിച്ചു.

(അവസാനിച്ചു)